
IshvaraproktaM ShivaratriUjopadesham

ಈಶ್ವರಪ್ರೋಕ್ತಂ ಶಿವರಾತ್ರಿಪೂಜೋಪದೇಶಂ

Document Information



Text title : IshvaraproktaM ShivaratriUjopadesham

File name : IshvaraproktaMshivarAtripUjopadesham.itx

Category : shiva, shivarahasya, pUjA, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 32

shivarAtripUjAvratakathanam | 1-24.1||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ಷಂ ಶಿವರಾತ್ರಿಪೂಜೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಈಶ್ವರ ಉವಾಚ .

ಸಾ ತಿಥಿದುರ್ಲಭತರಾ ಯೋಗ್ಯಯುಕ್ತಾ ವಿಶೇಷತಃ .

ಶಿವರಾತ್ರಿವ್ರತಂ ಪುಣ್ಯಂ ಮಮೈವ ಪ್ರೀತಿದಂ ಪರಂ .. 1..

ಶಿವಲಿಂಗತಯೋದ್ಭೂತಸ್ತಸ್ಯಾಂ ರಾತ್ರೌ ಮಹೇಶ್ವರಃ .

ಬ್ರಹ್ಮವಿಷ್ಣೋಽರ್ಜುನಾರ್ಜುನಾ ಚತುರ್ದಶಾಂ ನಿಶಿ ಪ್ರಿಯೇ .. 2..

ಮಾಘೇ ಕೃಷ್ಣಚತುರ್ದಶಾಂ ಸೋಮಪಾದ್ಯಕ ಋಕ್ಷಕೇ .

ಸಾ ತಿಥಿದುರ್ಲಭತರಾ ಯೋಗ್ಯಯುಕ್ತಾ ವಿಶೇಷತಃ .. 3..

ಮಾಘೇ ಕೃಷ್ಣಚತುರ್ದಶಾಂ ಪೂಜ್ಯೋಽಹಂಲಿಂಗಮಧ್ಯಮೇ .

ರಾತ್ರೌ ಯಾಮೇಷು ಚತುರ್ಷು ಅನಿದ್ರೋಪೋಷಣಾದಿಭಿಃ .. 4..

ನೈತ್ಯಕಂ ವ್ರತಮೇತದ್ಧಿ ಸರ್ವೇಷಾಂ ಸರ್ವದಂ ಶಿವೇ .

ತ್ರಯೋದಶ್ಯರ್ಧಘಟಿಕಾ ಯದಿ ತಸ್ಯಾಂಗತಾ ಭವೇತ್ .. 5..

ಪ್ರದೋಷಪೂಜಾ ತತ್ತ್ವೈವ ಕಾರ್ಯಾ ಸಾ ಪ್ರಹರಾದಿಮೇ .

ನಿಶೀಥಸಮಯೇ ಗ್ರಾಹ್ಯಾ ಮಾಘಕೃಷ್ಣಚತುರ್ದಶೀ .. 6..

ತಸ್ಯಾಂ ಸಮಸ್ತಪುಣ್ಯಾನಿ ತೀರ್ಥಾನ್ಯಾಯತನಾನಿ ಚ .

ಸ್ಥಾವರೇ ವಾ ಚರೇ ಲಿಂಗೇ ಸಂಕ್ರಮಿಷ್ಯಂತಿ ಪಾರ್ವತಿ .. 7..

ಉಪವಾಸಪ್ರಭಾವೇಣ ಅತಂದ್ರೋ ನಿಶಿ ಜಾಗರಾತ್ .

ಚತುರ್ಯಾಮಾರ್ಚನಾದ್ಧೇವಿ ಬಿಲ್ವಪತ್ರೇಣ ಕೇವಲಂ .. 8..

ಅಕ್ಷಯಂ ಪುಣ್ಯಮಾಪ್ನೋತಿ ಶಿವಸಾಯುಜ್ಯಮಶ್ನುತೇ .

ಶಿವೇ ಮೇ ಶಿವರಾತ್ರಿಂ ಯಃ ಪೂಜಾಜಾಗರಣೈಃ ನಯೇತ್ .. 9..

ಅಖಂಡಿತವ್ರತೇ ಸ ಸ್ಯಾದಾಖಂಡಲಶತಂ ವಸೇತ್ .

ಶಿವಲೋಕೇ ಸರ್ವಭೌಗೈಃ ಸುರಾಸುರನಮಸ್ಕೃತಃ .. 10..

ನಿತ್ಯಂ ಚ ಕಾಮಿಕಂ ದೇವಿ ಶಿವರಾತ್ರಿವ್ರತಂ ಮಮ .

ಮಮೈವ ಭಕ್ತೋ ಯೋ ದೇವಿ ಶಿವರಾತ್ರ್ಯರ್ಚಕೋ ಭವೇತ್ .. 11..

ಪೂಜಾಜಾಗರಣೋಪೇತೋ ರಾತ್ರೌ ಯಾಮಚತುಷ್ಟಯಂ .

ಗಣತ್ವಮಕ್ಷಯಂ ತಸ್ಯ ಮಮ ಕೈಲಾಸಮೂರ್ಧನಿ .. 12..
 ವರ್ಷೇ ವರ್ಷೇ ಮಹಾದೇವಿ ನರಾನಾಯೋ ದ್ವಿಜಾಂತ್ಯಜಾಃ .
 ಶಿವರಾತ್ರೌ ಮಹಾದೇವಂ ನಿತ್ಯಂ ಭಕ್ತ್ಯಾ ಯಜಂತಿ ಹಿ .. 13..
 ದೇವಾ ವಿಧೀಂದ್ರವಿಷ್ಣ್ವಾದ್ಯಾಃ ಸದಾರಾಶ್ಚಾಸುರಾ ದ್ವಿಜಾಃ .
 ಶಿವರಾತ್ರಾಂ ಮಹಾದೇವಂ ಪೂಜಯಂತಿ ದೃಢವ್ರತಾಃ .. 14..
 ಶಿವರಾತ್ರಿವ್ರತಾದ್ದೇವಿ ತ್ರಿಸತ್ಯಂ ನ ಪರಾತ್ಪರಂ .
 ನ ಪೂಜಯಂತಿ ಭಕ್ತೇಶಂ ರುದ್ರಂ ತ್ರಿಭುವನೇಶ್ವರಂ .. 15..
 ಯೋಽನ್ನಭುಕ್ ಕೃಮಿಭುಕ್ ಸ ಸ್ಯಾತ್ಸನಿದ್ರೋಽಜಗರೋ ಭವೇತ್ .
 ನಾನಾಯೋನಿಸಹಸ್ರೇಷು ಭ್ರಮತೇ ಸೋಽಧಮೋ ನರಃ .. 16..
 ದ್ವಾದಶಾಬ್ದಕಮೇವಂ ಸ್ಯಾಚ್ಚತುರ್ವಿಂಶಾಬ್ದಕಂ ತು ವಾ .
 ಯಾವಜ್ಜನ್ಮ ಮಹಾಪುಣ್ಯಂ ಕುರ್ವನ್ನದ್ಗುಣಪೋ ಭವೇತ್ .. 17..
 ಮಾಘಕೃಷ್ಣಚತುರ್ದಶ್ಯಾಂ ಭೌಮಃ ಸೋಮಃ ಪ್ರಶಸ್ತತೇ .
 ಭೌಮವಾರೇಣ ಸಂಯುಕ್ತಾ ಕೃಷ್ಣಾಂಗಾರಚತುರ್ದಶೀ .. 18..
 ಯದ್ಯಾದ್ರ್ವಪಾತಯುಕ್ತಾ ಚೇತ್ ಶಿವಯೋಗಾಃ ಸುದುರ್ಲಭಾಃ .
 ಸ ಜನ್ಮಾಯುತಪಾಪಘ್ನಸ್ತಸ್ಯಾಂ ಬಿಲ್ವೈಕಪೂಜನಾತ್ .. 19..
 ಶಿವಯೋಗಸ್ಯ ಯೋಗೋಽಸ್ಯ ಸಂಭವೇದುತ್ತಮೋತ್ತಮಃ .
 ತ್ರಯೋದಶಿಕಲಾಪ್ಯೇಕಾ ಮಧ್ಯೇ ಚೈವ ಚತುರ್ದಶೀ .. 20..
 ಅಂತೇ ಚೈವ ಸಿನೀವಾಲೀ ತ್ರಿಸ್ಪೃಶ್ಯಂ ಶಿವಮರ್ಚಯೇತ್ .
 ಅರ್ಧರಾತ್ರಾದಧಶ್ಲೋರ್ಧ್ವಾ ಯುಕ್ತಾ ಯಾ ಸ್ಯಾಚ್ಚತುರ್ದಶೀ .. 21..
 ತಸ್ಯಾಮೇವ ಪ್ರಕುರ್ವೀತ ಸೋಽಶ್ವಮೇಧಫಲಂ ಲಭೇತ್ .
 ಪ್ರದೋಷವ್ಯಪಿನೀ ಚಾಪಿ ಗ್ರಾಹ್ಯಾ ಸೇಯಂ ಶಿವಾರ್ಚಕೈಃ .. 22..
 ಪ್ರದೋಷೈಕಕಲಾವ್ಯಾಪ್ತೌ ಪರೈಷಾ ಸಂಪ್ರಶಸ್ತತೇ .
 ಪೂರ್ವಾಪರೇಕ್ಷಿ ದೇವೇಶಿ ನಿಶೀಥ ವ್ಯಾಪಿಕೋತ್ತಮಾ .. 23..
 ಜಾಗರಂ ಚೋಪವಾಸಂ ಚ ತಸ್ಯಾಂ ಕುರ್ಯಾಚ್ಚಿವಾರ್ಚಕಃ .
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವರಾತ್ರಿಪೂಜೋಪದೇಶಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 32
 ಶಿವರಾತ್ರಿಪೂಜಾವ್ರತಕಥನಂ . 1-24.1..

- .. shrIshivarahasyam . mahAdevAkhyah ekAdashamAMshaH . adhyAyaH 32
 shivarAtripUjAvratakathanam . 1-24.1..

Notes:

Śiva ಶಿವ delivers Upadeśa ಉಪದೇಶ to Pārvaṭī ಪಾರ್ವತೀ about observing Śivarātri ಶಿವರಾತ್ರಿ during Māgha Kṛṣṇa Caturdaśī ಮಾಘ ಕೃಷ್ಣ ಚತುರ್ದಶೀ which was the night when He had appeared as a Śivaliṅga ಶಿವಲಿಂಗ to induce Awareness in Brahmā ಬ್ರಹ್ಮಾ and Viṣṇu ವಿಷ್ಣು. Śivarātri ಶಿವರಾತ್ರಿ during Māgha Kṛṣṇa Caturdaśī ಮಾಘ ಕೃಷ್ಣ ಚತುರ್ದಶೀ - especially the one that is in conjunction with Trayodaśī ತ್ರಯೋದಶೀ - even though for a moment, is of special significance - whereby a prior Pradośa Pūjā ಪ್ರದೋಷ ಪೂಜಾ should be conducted.

Śiva ಶಿವ explains other significant Yoga-s ಯೋಗ that may occur with Śivarātri ಶಿವರಾತ್ರಿ, and about the merits of observing Śivarātri ಶಿವರಾತ್ರಿ.

Proofread by Ruma Dewan

——
Ishvaraproktam Shivaratripujopadesham
pdf was typeset on November 2, 2024

——
Please send corrections to sanskrit@cheerful.com

